

# Duş bolar

Category: Goşgular, Kitapcy  
написано kitapcy | 24 января, 2025  
Duş bolar DUŞ BOLAR

Adamzat bir guwwas, dünýä bir derýa,  
Dünýä gelen bu derýaga duş bolar;  
Kimler hasyl eýlär göwher imany,  
Kimsäniň ýygdygy gara daş bolar.

Ömrüni geçir sen haý bilen hoýda,  
Saýyat zýyň yzlar gapyl sen öýde,  
Ahyret ýaragyň kylmadyň peýda,  
Magşar günü gözüň ganly ýaş bolar.

Dünýäniň hyrsyndan öte bilmes sen,  
Tutdum diýp dünýäni tuta bilmes sen,  
Günähe ýüklendiň, ýete bilmes sen,  
Maksatly jaýyňa menzil duş bolar.

Dünýäni dost tutmak külli zyýandyr,  
Aşnadan daş salar, mekri aýandyr,  
Dünýe maly magşar içýan-ýylandyr,  
Mary-geždum niçik garyndaş bolar.

Akyl bolan gözlär barar jaýyna,  
Bakmazlar dünýäniň gün-u-aýyna,  
Muhannesler gider nebsiň raýyna,  
Çyn adam nebs bile dert-talaş bolar.

Haka bendelik kyl muhaýýyr ýerde,  
Şermende bolup ömrüň ötürme şerde,  
Görer başyň ýalňyz garaňky görde,  
Duşmanyň müň bolar, dostuň baş bolar.

Nepes diýr, bibaka jahan ragnasy,  
Dünýä magrur bolup gezmegin asy,  
Mümine joş eýlär rehmet derýasy,

Müñküre zäher-ab zakgun aş bolar.

Mollanepes. Goşgular